

তট্টীকায়াক্ষ তস্য ভগবতঃ প্রতিপদনব্যক্ষুর্ভিরেব ব্রহ্মেতীতি যদুক্তং তদেব তৎফল-  
মিত্যুক্তম্ । যদ্বা কথমস্যাবতারস্য ব্রহ্মতা ভবতীতি যদুক্তং তদেব তৎফলমিত্যুক্তম্ ।  
যদ্বা কথমস্যাবতারস্য ব্রহ্মতা ভবতীতি গোপালতাপনীপ্রসিদ্ধব্রহ্মেত্যভিধাননরাকৃতি-  
পরব্রহ্মরূপক্ষুর্ভিস্তৎফলমিত্যুক্তম্ । তেনৈব তাদৃশোপাসনাং সর্বোদ্ধমপি প্রশংসতি—  
অয়ং হি সর্বকল্লানাং সধীচীনো মতো মম । মন্ডাবঃ, সর্বভূতেষু মনোবাকৃৎকা-  
বৃত্তিভিঃ ॥ ৩৩২ ॥

সর্বকল্লানাং সর্বোপায়ানাং সধীচীনঃ সমীচীনঃ । মন্ডাবো মম শ্রীকৃষ্ণরূপস্য  
ভাবনা । এতচ্চ শ্রীকৃষ্ণভজনস্যান্তর্যামিতজনাদপ্যামিক্যং শ্রীগীতোপসংহারানুসারেণৈ-  
বোক্তম্ । তথাহি ঈশ্বরঃ সর্বভূতানাং হৃদ্যেহেজ্জুন তিষ্ঠতি । ভ্রাময়ন্ সর্বভূতানি  
যন্তাকৃতাণি মায়ায়া ॥ তমেব শরণং গচ্ছ সর্বভাবেন ভারত । তৎপ্রসাদাৎ পরাং  
শাস্তিং স্থানং প্রাপ্যসি শাস্তম্ ॥ ইতি তে জ্ঞানমাখ্যাতং গুহ্যাদ্ গুহ্যতরং ময়া ।  
বিমূশ্যৈতদশেষেণ যথেষ্টসি তথা কুরু ॥ সর্বগুহ্যতমং ভূয়ঃ শৃণু মে পরমং বচঃ ।  
ইষ্টোহসি মে দৃঢ়মিতি ততো বক্ষ্যামি তে হিতম্ ॥ মন্যনা ভব মন্ডুক্তো মন্যাজী-  
মাং নমস্কুরু । মামেবৈষ্যসি সত্যং তে প্রতিজ্ঞানে প্রিয়োহসি মে ॥ সর্বধর্ম্মান্  
পরিত্যজ্য মামেকং শরণং ব্রজ । অহং ত্বাং সর্বপাপেভ্যো মোক্ষয়িষ্যামি মা শুচঃ ॥  
ইতি । অত্র চ গুহ্যং পূর্বাধ্যায়োক্তং জ্ঞানং, গুহ্যতরমন্তর্যামিজ্ঞানং, সর্বগুহ্যতরং  
তন্মনস্বাদিলক্ষণং তদেকশরণস্থলক্ষণঞ্চ তদুপাসনমিতি সমানম্ । এবং শ্রীগীতাস্থেব  
নবমাধ্যায়েহপি, ইদম্ভ তে গুহ্যতমং প্রবক্ষ্যাম্যনুস্ময়ে । জ্ঞানং বিজ্ঞানসহিতং  
যজ্জাত্বা মোক্ষ্যসেহশুভাৎ ॥ রাজবিদ্যা রাজগুহ্যমিত্যাদিনা বক্ষ্যমানার্থং প্রশস্য,  
শ্রীকৃষ্ণরূপস্বভজন শ্রদ্ধাহীনান্ নিন্দন্ তচ্ছ্রদ্ধাবতঃ প্রশস্তবান্ স্বয়মেব । যথা—অবজানন্তি  
মাং মূঢ়া মানুষীং তনুমাশ্রিতম্ । পরং ভাবমজানন্তো মম ভূতমহেশ্বরম্ ॥ মোক্ষাশা  
মোক্ষকর্ম্মাণো মোক্ষজানা বিচেতসঃ । রাক্ষসীমাসুরীকৈব প্রকৃতিং মোহিনীং শ্রিতাঃ ।  
মহাত্মানস্ত মাং পার্থ দৈবীং প্রকৃতিমাশ্রিতাঃ । ভজন্ত্যনন্তমনসো জাত্বা ভূতাদিমব্য-  
মিতি ॥ মাম্ অব অনাদরেণ মানুষীং তনুমাশ্রিতং জ্ঞানন্তীত্যর্থঃ । তস্মাৎ  
সর্বাস্তর্যামিতজনাদপ্যুত্তমত্বেন তদনন্তরঞ্চ সর্বগুহ্যতমমিত্যত্র সর্বগ্রহণাং সর্বত উত্তমত্বেন  
শ্রীকৃষ্ণভজনে সিদ্ধে তদবতারান্তর ভজনাং স্তত্রামেবোত্তমতা সিধ্যতি । অথ তামেব  
কৈমুতোন্যাপ্যাহ—যো যো মরি পরে ধর্ম্মঃ কল্লতে নিফলায় চেৎ । অত্রায়াসোহ-  
নিরর্থঃ স্মাদ্ভগ্নাদেদরিব সত্তমঃ ॥ ৩৩৩ ॥

ময়ি মদর্পিতত্বেন কৃতো যো যো ধর্ম্মো বেদবিহিতঃ ধর্ম্মাদি নিফলায় ফলা-  
ভাবায় কল্লতে ফলকাম্যয়া নার্প্যত ইত্যর্থঃ তদা তত্র তত্রায়াসঃ শ্রান্তিঃ অনিরর্থঃ স্যাৎ  
ব্যর্থো ন ভবতি । নিফলায়েতি বিশেষণং ফলভোগাদিরূপতত্ত্বান্তরায়াত্বাবেন  
অনিরর্থতাতিশয়তাৎপর্যম্ । তত্রানিরর্থত্বৈ কৈমুতোন শ্রীকৃষ্ণলক্ষণস্য স্বস্ত অসাধারণ-  
ভজনীয়তাব্যজকো দৃষ্টান্তঃ, ভগ্নাদেদরিবেতি । যথা কংসাদৌ মৎসম্বন্ধমাত্রেন ভগ্নাদেদ-  
প্যায়াসো নিরর্থো ন ভবতি মোক্ষসম্পাদকত্বাদিত্যর্থঃ । অথ শ্রীমহাদেবং শ্রীকৃষ্ণকাহ-  
পতানাং সাধনত্বৈ সাধ্যত্বৈ চ স্বয়ং শ্রীকৃষ্ণরূপ এব পরমোপাদেয় ইত্যাহ—জ্ঞানে কর্ম্মণি